



முதலமைச்சர் மு.க. ஸ்டாலின் அவர்களை நேற்று (21.9.2024) முகாம் அலுவலகத்தில், ஜெயங்கொண்டம் சட்டமன்ற உறுப்பினர் கா.சொ.க. கண்ணன் பிறந்தநாளையொட்டி சந்தித்து வாழ்த்துப் பெற்றார். உடன் அவரது குடும்பத்தினர் உள்ளனர்.

நா.கார்த்திக் - தளபதி முருகேசன் - அ.ரவி - கணபதி ராஜ்குமார் எம்.பி. - கே.ஈஸ்வரசாமி எம்.பி. பங்கேற்பு:

கோவை மண்டல - கழக விளையாட்டு மேம்பாட்டு அணி கலந்துரையாடல் கூட்டம்!

அமைச்சர் சு.முத்துசாமி சிறப்புரை! அணிச் செயலாளர் தயாநிதி மாறன் அறிக்கை!

கோவை, செப்.22-தி.மு.க. விளையாட்டு மேம்பாட்டு அணி கோவை மண்டல கலந்துரையாடல் கூட்டம் நாளை நடைபெறுகின்றது. இதில் வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி பங்கேற்று சிறப்பிக்கிறார் என்றும், மேலும் இதில் கோவை மாநகர் மாவட்டக் கழகச் செயலாளர் நா.கார்த்திக், கோவை தெற்கு மாவட்டக் கழகச் செயலாளர் தளபதி முருகேசன், கோவை வடக்கு மாவட்டக் கழகச் செயலாளர் தொண்டாமுத்தூர் அ.ரவி, நாடாளுமன்ற உறுப்பினர்கள் கணபதி ராஜ்குமார், கே.ஈஸ்வரசாமி ஆகியோர் பங்கேற்கின்றனர் என்றும், தி.மு.க. விளையாட்டு மேம்பாட்டு அணிச் செயலாளர் தயாநிதி மாறன் எம்.பி. அறிவித்துள்ளார்.

இது குறித்து அவரது அறிக்கை வருமாறு:- தி.மு.க. விளையாட்டு மேம்பாட்டு அணியின் மண்டல அளவிலான மாவட்ட அமைப்பாளர் துணை அமைப்பாளர்களுக்கான கலந்துரையாடல் கூட்டம், இன்று (22.09.2024 - ஞாயிற்றுக்கிழமை) காலை 10.00 மணியளவில், கோவை மாநகர் மாவட்டம், ஜி.ஆர். ஜி. நகரில் அமைந்துள்ள “ஜே.ஆர்” ஹாலில் நடைபெறுவிருக்கின்றது. இந்தி கழ்ச்சிக்கு கோவை மாநகர் மாவட்ட விளையாட்டு மேம்பாட்டு அணி அமைப்

பாளர் எம்.எம்.சஞ்சய் குமார் தலைமையேற்கின்றார். மண்டலப் பொறுப்பாளரும் விளையாட்டு மேம்பாட்டு அணியின் மாநில துணைச் செயலாளருமான மு.வாசிம் ராஜா வரவேற்புரையாற்றுகின்றார்! இத்த கலந்துரையாடல் கூட்டத்தில், வீட்டுவசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி, கோவை மாநகர் மாவட்டக் கழகச் செயலாளர் நா.கார்த்திக், கோவை வடக்கு மாவட்டக் கழகச் செயலாளர் தொண்டாமுத்தூர் அ.ரவி, கோவை தெற்கு மாவட்டக் கழகச் செயலாளர் தளபதி முருகேசன், கோவை நாடாளுமன்ற உறுப்பினர் கணபதி ப.ராஜ்குமார், பொள்ளாச்சி நாடாளுமன்ற உறுப்பினர் கே.ஈஸ்வரசாமி, கோவை மாநகர் மேயர் ஆர்.ரங்கநாயகி, கழக சொத்து பாதுகாப்புக் குழுத் துணைத்தலைவர் பொங்குலூர் நா.பமுனிச்சாமி, உயர்நிலை செயல் திட்டக்குழு உறுப்பினர் மு.கண்ணப்பன், கோவை மாநகர துணை மேயர் ரா. வெற்றிச்செல்வன், பகுதி கழகச் செயலாளர் எஸ். நடராஜன், வட்டக் கழகச் செயலாளர் துரை.செந்தமிழ் செல்வன், அணியின் மாநில துணைச் செயலாளர்கள் பைந்தமிழ் பாரி, எஸ். ஆர்.பார்த்திபன், வே.நம்பி, நிவேதா ஜெகதா, ஏ.வி.ஆர். கோபால்ராம், எஸ்.கார்த்த

திக், சரேஷ். ஜெ.மனோகர், வே.கொள்தமன், கோவை வடக்கு மாவட்ட அமைப்பாளர் தொ.முதியாக ராஜன், கோவை தெற்கு மாவட்ட அமைப்பாளர் த.ஜெகதீஸ்வரன், சேலம் மத்திய மாவட்ட அமைப்பாளர் அ.அன்புக்கரசு, சேலம் மேற்கு மாவட்ட அமைப்பாளர் எஸ்.ஏ.செந்தில் குமார், சேலம் கிழக்கு மாவட்ட அமைப்பாளர் த.ரமேஷ், தேனி வடக்கு மாவட்ட அமைப்பாளர் தி.ராஜசேகரன், தேனி தெற்கு மாவட்ட அமைப்பாளர் ரா.வசந்தன், திண்டுக்கல் மேற்கு மாவட்ட அமைப்பாளர் ல.கார்த்திக், திண்டுக்கல் கிழக்கு மாவட்ட அமைப்பாளர் ஆர்.பார்த்தசாரதி, துணை அமைப்பாளர்கள் மு.க.சித்திக், வி.ஜெகநாதன், வி.உதய குமார், ஜெ.ராகுல் ராம், க. வெங்கடேஸ்வரன், கே.என்.ராஜேஷ், ஆர். அசோக் குமார், கி.வினோத் குமார், பா.சதீஷ்குமார், சரவணன் கணபதி, கா.தனக்குமார், ச.பாபு, சி.பாலசுப்ரமணியன், மு.கோபிநாத், க. முபாரக், வா.ஆறுமுக பாண்டி, பா.பார்த்திபன், ப.மனோகரன், க.சரவணப் பிரியன், ச.அப்துலஹிர், பி.வி.சரவணன், சு.சதீஷ்குமார், பெ.சுரேஷ்குமார், அரமேஷ்குமார், ந.சுரேஷ், செ.ஜெயபிரகாஷ், ச.பிரதிப், சு.அருண், ரா.ராஜேஷ், ஆ.இரவிச்சுமார், எம்.வி.பி. பிரபாகரன், எஸ்.ராஜ்குமார், சி.நடராஜ், க.சத்தி

யன். அ.மயில்சாமி, ம.பிரபு, ரா.திலீபன், பி.எம்.தினேஷ் ராஜா, ரா.பச்சமுத்து, ரா. செல்வம், ச.அம்சுவர்னி, மோ.கிருஷ்ணகுமார், இரா. மதியழகன், முனைவர். கெ.சு.தங்கப்பாண்டியன், தி.செல்வமணி, வெ.ரமேஷ் பாபு, எம்.ஆர்.கிருஷ்ணவேணி, இரா.வட்சுமணபெருமான், ப.விஜயகுமார், ஆர்.செல்வகுமார், மு.அழகர் ராஜா, கெ.இளவரசன், ப.கார்த்திக், மோ.ஆனந்த குமார், வி.பி.வேல்முருகன், ரா.பிரசாத், அ.அருண் அரவிந்த், ச.பிரவீன்குமார், எம்.கொடித்துரை, எம்.சேது ராஜா, த.சித்திரேசன், ஜெ.சங்கர், மு.அரவிந்த் குமார், பா.சந்திரமூர்த்தி, பா.சிபி சுந்தர், மா.ராஜலிங்கம், பொ.ராஜேஷ், வி.தன்ராஜ், சா.ஜெயக்குமார், எம்.வெங்கடேசன், ஜெ. அருண், எஸ்.முகமது பிலால், ஏ.சி.அய்யப்பன், எம். வினோத்குமார் ஆகியோர் பங்கேற்கின்றனர். கோவை மாநகர் மாவட்ட விளைவட்ட மேம்பாட்டு அணி துணை அமைப்பாளர் செ.பாலமுரளிகிருஷ்ணன் நன்றியுரைவாற்றி வருகின்றார்.

இவ்வாறு கழக விளைவட்ட மேம்பாட்டு அணிச் செயலாளரும் கழக நாடாளுமன்றக் குழுத் துணைத் தலைவருமான தயாநிதி மாறன், எம்.பி. தெரிவித்துள்ளார்.

நெல்லை அரசு சித்த மருத்துவக் கல்லூரியில்

மாணவ - மாணவியர்களுக்கு சான்றிதழ்! மு.அப்பாவு வழங்கினார்!

ராபர்ட் புரஸ் எம்.பி. - மு.அப்துல் வகாப் எம்.எஸ்.ஏ. பங்கேற்பு!

நெல்லை, செப்.22- நெல்லை அரசு சித்த மருத்துவக் கல்லூரியில் 2018-2024 ஆம் ஆண்டு கல்வியை முடித்த மாணவ-மாணவியர்களுக்கு சான்றிதழ் வழங்கும் நிகழ்வு பாளையங்கோட்டை நேருஜி கலையரங்கில் கல்லூரியின் முதல்வர் மலர்விழி தலைமையில் நெல்லை நாடாளுமன்ற உறுப்பினர் ராபர்ட் புரஸ், பாளையங்கோட்டை உறுப்பினர் மு.அப்துல் வகாப், கல்லூரியின் முன்னாள் மாணவியும் சென்னை துணை ஆட்சியருமான பரீத்தி பார்வதி ஆகியோர் முன்னிலையில் நடைபெற்றது. கல்லூரியின் துணை முதல்வர் அப்துல் காதிர் ஜெய்லாணி வரவேற்புரையாற்றினார்.

இந்நிகழ்வில் சட்டப் பேரவைத் தலைவர் மு. அப்பாவு பங்கேற்று 102 மாணவ - மாணவியர்களுக்கு சான்றிதழ் வழங்கி பேசியதாவது, தமிழகத்தில் சிறந்த மருத்துவம் சித்த மருத்துவமாகும். திருவள்ளூர் காலத்தில் இருந்து சித்த மருத்துவம் உள்ளது. அவர் நோய் நாடி, நோய் முதல் நாடி, என்ன நோய், எப்படி குணப்படுத்துவது என இரண்டு வகையில் மருத்துவத்தை கூறியுள்ளார். சித்தர்கள் மருத்துவம், சிகிச்சை, வாழ்வியல் முறை ஆகியவற்றை வரையறுத்துக் கொடுத்துள்ளனர். சித்த மருத்துவம் மக்களுக்கு தேவையான ஒன்றாகும், காலம் மாற மாற மக்

கள் சித்த மருத்துவத்தை தேடி வருவார்கள். மிக கொடிய நோய்களில் இருந்து காப்பது சித்த மருத்துவம்தான், குறிப்பாக கொரோனாவிற்கு மருத்து இல்லை என்றார்கள். ஆனால் சித்த மருத்துவம் அதை கட்டுப் படுத்தியது, நோயை தடுக்கும் சக்தி

சித்த மருத்துவத்திற்குத் தான் உள்ளது. எம்.பி.பி. எஸ்.படிப்பை விட சித்த மருத்துவம் உயர்ந்தது. தற்போது படித்து முடித்துள்ள மாணவர்கள் சேவை மனப்பான்மையுடன் பணியாற்ற வேண்டும், சித்த மருத்துவத்தை உயர்ந்த நிலைக்கு கொண்டு வரவேண்டும்.

இவ்வாறு சட்டப்பேரவைத் தலைவர் மு.அப்பாவு பேசினார்.

நிகழ்வில் தலைமைச் செயற்குழு உறுப்பினர் சித்தி, ஒன்றிய செயலாளர்கள் ஜோசப் பெல்சி, ராஜன் மற்றும் மாணவர், மாணவிகள் பெற்றோர்கள் கலந்து கொண்டனர்.



விருநடிகர் தெற்கு மாவட்டம் அருப்புக்கோட்டை தெற்கு ஒன்றிய பொது உறுப்பினர் கூட்டம் வேல்ராஜ் திருமண மண்டபத்தில் மாவட்ட பொருளாளர் செட்டிமுறிச்சி பிரபாகரன் தலைமையில் நடைபெற்றது. இந்தக் கூட்டத்தில் வருவாய் மற்றும் பேரிடர் மேலாண்மை துறை அமைச்சர் கே.கே.எஸ்.எஸ்.ஆர்.ராமச்சந்திரன் பல்வேறு தீர்மானங்கள் குறித்து சிறப்புரை ஆற்றினார். உன் செயற்குழு உறுப்பினர்கள் சப்பராஜ், சாகுல் அமீது, தெற்கு மாவட்ட விளையாட்டு மேம்பாட்டு அணி அமைப்பாளர் கே.கே.எஸ்.எஸ்.ஆர்.ரமேஷ், ஒன்றிய தி.மு.க. செயலாளர் பாலகண்ணே, நகர் மன்ற தலைவர் கந்தர் வடகமி சிவப்பிரகாசம், நகர செயலாளர் ஏ கே மணி, மாநில செவ்வளர் அணி பமுனிச்சாமி, இளைஞர் அணி பாபுஜி, பொதுக்குழு உறுப்பினர் கொப்பையா ராஜ், மாவட்ட பஞ்சாயத்து உறுப்பினர் பாலச்சந்தர் மற்றும் நிர்வாகிகள் கலந்து கொண்டனர்.

ஒன்றிய பா.ஜ.க. அரசின்

டிஜிட்டல் தகவல் தொழில்நுட்ப விதிமுறைகளுக்கு தடை!

மும்பை, செப். 22-

ஒன்றிய அரசு புதிய டிஜிட்டல் தகவல் தொழில்நுட்ப விதிமுறைகளை கடந்த ஆண்டு வெளியிட்டது. இதற்கு எதிராக மும்பை உயர்நீதிமன்றத்தில் வழக்கு தொடரப்பட்டது. வழக்கை விசாரித்த இரு நீதிபதிகள் அமர்வு மாறுபட்ட தீர்ப்பை வழங்கியது. இதனை தொடர்ந்து

மும்பை உயர்நீதிமன்றம் தீர்ப்பு!

வழக்கு மூன்றாவது நீதிபதிக்கு அனுப்பப்பட்டது. இதனிடையே, Fact check அமைப்பை உருவாக்கும் வகையில் ஒன்றிய அரசு மீண்டும் திருத்திய விதிமுறைகளை வெளியிட்டது. இதற்கு உச்சநீதிமன்றம் தடை விதித்தது. இந்த விதிமுறைகள் பேச்சு மற்றும் கருத்து சுதந்திரத்தின் மீதான தாக்குதல் என்று உச்சநீதிமன்றம் கூறியது. மும்பை உயர் நீதிமன்றத்தின் இறுதி தீர்ப்பு வெளியாகும் வரை Fact check யூனிட்டை அமைக்க கூடாது என்று உத்தரவிட்டது. இதனைத் தொடர்ந்து,

வழக்கை விசாரித்த மும்பை உயர்நீதிமன்ற மூன்றாவது நீதிபதி, தற்போது தீர்ப்பு வழங்கி உள்ளார். அதில், டிஜிட்டல் தகவல் தொழில்நுட்ப விதிமுறைகள் அரசியல் சாசன பிரிவு 14 மற்றும் 19க்கு எதிரானது என்று கூறி, அதற்கு தடை விதித்த உத்தரவை உறுதி செய்வதாக தீர்ப்பளித்தார்.

விளாத்திகுளம் தொகுதியில்

கனிமொழி கருணாநிதி எம்.பி. வாக்காளர்களுக்கு நன்றி தெரிவிக்கிறார்!

மாவட்டச் செயலாளர் - அமைச்சர் கீதாஜீவன் அறிக்கை!

தாத்துக்குடி, செப். 22- தாத்துக்குடி நாடாளுமன்றத் தொகுதியில் வெற்றி பெற்றுள்ள கனிமொழி கருணாநிதி எம்.பி. விளாத்திகுளம் தொகுதியில் இன்று (22.09.2024 - ஞாயிறுநாள்) கிழமை மக்களை நேரில் சந்தித்து நன்றி தெரிவிக்கிறார் என வடக்கு மாவட்டச் செயலாளர் திருமதி. பி.கீதாஜீவன் அறிக்கையில் தெரிவித்துள்ளார்.

அவரது அறிக்கை வருமாறு:-

நடைபெற்று முடிந்த 2024 - நாடாளுமன்றத் தேர்தலில் தாத்துக்குடி நாடாளுமன்ற தொகுதியில் I.N.D.I.A கூட்டணி சார்பில் தி.மு.க. வேட்பாளராக கழக தலைவர் மு.க.ஸ்டாலின் அவர்களின் ஆசியோடு கனிமொழி கருணாநிதி அவர்கள் போட்டியிட்டு 5,40,729



வாக்குகள் பெற்று வெற்றி பெற்றார். கனிமொழி கருணாநிதி அவர்களை எதிர்க்கு போட்டியிட்ட அனைத்து வேட்பாளர்களும் வெட்டப்பட்டு இழந்தனர்.

தன்னை பல வட்சம் வாக்குகள் வித்தியாசத்தில் வெற்றி பெற வைத்த தாத்துக்குடி நாடாளுமன்றத் தொகுதி பொதுமக்களை நேரில் சந்தித்து நன்றி தெரி

வித்து வருகிறார். அதன்படி, 22.09.2024 ஞாயிறுநாள் கிழமை விளாத்திகுளம் சட்டமன்ற தொகுதிக்கு உட்பட்ட புதூர் மேற்கு ஒன்றியம், கோவில் பட்டி மேற்கு ஒன்றியம், எம்.எம். ஒட்டப்பிடாரம் மற்றும் ஒட்டப்பிடாரம் கிழக்கு ஒன்றியம் ஆகிய பகுதிகளில் கீழ்க்கண்ட பட்டி கிழக்கு ஒன்றியம் நன்றி அறிவிப்பு பிரச்சாரத்தை மேற்கொள்ள இருக்கிறார்.

22.09.2024 ஞாயிறுநாள் கிழமை மாலை 5:30 மணி நியத்திற்கு உட்பட்ட கருப்பூர் கிராமத்தில் நன்றி தெரிவிக்கும் பிரச்சாரப் பயணத்தை தொடங்கும் அவர் தொடர்ந்து மாலை 6.00 மணிக்கு கடலையூர், 6.30 மணிக்கு எட்டையாபுரம், இரவு 7:00 மணிக்கு கிழ

ரால், இரவு 7:30 மணிக்கு எப்போதும் வென்றான், இரவு 8:00 மணிக்கு பசுவந்தனையில் நிறைவு செய்கிறார்.

நன்றி தெரிவிக்கும் நிகழ்ச்சியில் கலந்து கொள்ளும் கனிமொழி கருணாநிதி எம்.பி. அவர்களுக்கு அந்தந்த பகுதிக்கு உட்பட்ட கழக நிர்வாகிகள் சிறப்பான வரவேற்பு ஏற்பாடுகளை செய்திடவும், I.N.D.I.A கூட்டணிக்கு கட்சிகளின் நிர்வாகிகள், கழகத் தோழர்கள், பொதுமக்கள் அனைவரும் தவறாக கலந்து கொள்ளவும் கேட்டுக்கொள்கிறேன். மேலும் பட்டி கிழக்கு பகுதியில் உள்ள குறைகளை மனுவாக எழுதிக்கொடுத்தும், இவ்வாறு அவர் கூறியுள்ளார்.

அடுக்குமாடி குடியிருப்புத் திட்ட அனுமதிக்கு ரூ.27 கோடி லஞ்சம்!

அ.தி.மு.க. முன்னாள் அமைச்சர் வைத்திலிங்கம் உள்பட 11 பேர் மீது வழக்குப் பதிவு!

சென்னை, செப். 22- சென்னையில் தனியார் அடுக்குமாடி குடியிருப்பு கட்டும் திட்டத்துக்கு அனுமதி வழங்க ரூ.27.9 கோடி லஞ்சம் பெற்றதாக முன்னாள் அ.தி.மு.க. அமைச்சரும், தற்போதைய எம்.எல்.ஏ.வான ஆர்.வைத்திலிங்கம், அவரது இரு மகன்கள் உள்பட 11 பேர் மீது ஊழல் தடுப்பு பிரிவு வழக்குப் பதிவு செய்யப்பட்டது.

தமிழகத்தில் 2011 முதல் 2016- ஆம் ஆண்டு வரையிலான அ.தி.மு.க. ஆட்சிக்காலத்தில் வீட்டுவசதி மற்றும் நகர்ப்புற வளர்ச்சித் துறை அமைச்சராக இருந்தவர் வைத்திலிங்கம். தற்போது முன்னாள் முதல்வர் ஓபன்ஸிசெல்வம் ஆதரவாளரான வைத்திலிங்கம், தஞ்சாவூர் மாவட்டம் ஓரத்தாரு தொகுதி எம்.எல்.ஏ.வாக உள்ளார்.

சென்னை பெருங்குளத்தில் ஸ்ரீராம்குழுமத்துக்குச் சொந்தமான ஸ்ரீராம பிரபர்ட்ஸ் அன்ட் இன்பர்ஸ்ட்ரக்சர் பிரைவெட் லிமிடெட் என்ற நிறுவனம் 57.94 ஏக்கர் நிலத்தில் 24 பிளாக்குகளாக 1,453 வீடுகள் கொண்ட அடுக்குமாடி குடியிருப்புகளை கட்ட திட்ட அனுமதி கோரி சென்னை பெருங்குள வளர்ச்

சிக் குழுமத்தில் (சி.எம்.டி.ஏ.) 2013-ஆம் ஆண்டு விண்ணப்பித்தது.

ஆனால், அந்தத் திட்டத்துக்கு 2 ஆண்டுகளுக்கு மேலாக அனுமதி வழங்காத நிலையில், 2016-ஆம் ஆண்டு திடீரென அனுமதி வழங்கப்பட்டதாம். இந்த அனுமதி வழங்குவதற்கு பெரும் எவ்வுலஞ்சம், அப்போதைய அமைச்சரான வைத்திலிங்கத்துக்கு வழங்கப்பட்டதாக சென்னையைச் சேர்ந்த அறப்போர் இயக்கம் குற்றஞ்சாட்டியது.


ரூ.27.9 கோடி லஞ்சம்: இது தொடர்பாக அந்த இயக்கம், தமிழக ஊழல் தடுப்பு மற்றும் கண்காணிப்பு பிரிவுக்கு வழங்கிய

புகார் மனுவில் கூறப்பட்ட தகவல்கள்:

ஸ்ரீராம நிறுவனம் அங்கு குடியிருப்பு கட்ட திட்ட அனுமதிக்காக வைத்திலிங்கத்துக்கு ரூ.27.9 கோடி லஞ்சமாக வழங்கியுள்ளது. அந்த பணம் அந்த குழுமத்துக்கு சொந்தமான பாரத் கோல் கெமிகல் பிரைவெட் லிமிடெட் மூலம் வைத்திலிங்கத்தின் மகன்கள் பிரபு, சண்முகபிரபு, உறவினர் பன்னீர்செல்வம் ஆகியோர் இயக்குநர்களாக இருந்த ‘முத்தம்மாள் எல் டேட் பிரைவெட் லிமிடெட்’ என்ற நிறுவனத்துக்கு கடனாக வழங்கப்பட்டது போல காட்டப்பட்டுள்ளது. ஆனால், முத்தம்மாள் நிறுவனத்துக்கு கடன் வழங்கிய பாரத் நிறுவனம், தாங்கள் வாங்கிய ரூ.280 கோடி கடனை திருப்பி செலுத்த முடியாமல், தங்களுடைய சொத்துகளை விற்பனை செய்வதற்குரிய நடவடிக்கையில் ஈடுபட்டுள்ளது. மேலும், வேறு சில தனியார் நிறுவனங்கள் வணிகத்துக்காக பாரத் நிறுவனத்துக்கு வழங்கப்பட்டது போல ரூ.27.9 கோடி கொண்டு வரப்பட்டுள்ளது. கடன் பெற்ற முத்தம்மாள் நிறுவனம் 2014-ஆம் ஆண்டில் இருந்து ஒரு ரூபாய் கூட வணிகம் செய்யவில்லை என வருமானவரித் துறையில் அறிக்கை தாக்கல் செய்துள்ளது.

சின்னதம்பி

பெரியதம்பி



சின்னதம்பி :

ஏண்ணே! “வயநாடு நிலச்சரிவு பேரிடருக்கு, இதுவரை ஒன்றிய பா.ஜ.க. அரசு, எந்தவித நிதி உதவியும் செய்யவில்லை” என்று கேரள மாநில முதல்வர் பினராயி விஜயன் தனது மனக் குமுறலை வெளிப்படுத்தி இருக்கிறாரே ?

பெரியதம்பி :

ஆமாப்பா! வயநாடு பேரிடருக்கு நிதி உதவி செய்வதால் பா.ஜ.க.வுக்கு அரசியல் ரீதியாக என்ன லாபம் ஏற்பட்டுவிடும் போகிறது ?

எந்தக் காலத்திலும் காவிய அங்கே கரைசேரப் போவதில்லை; தாமரை அங்கே மலரப் போவதில்லை !

வயநாடு என்றாலே, பா.ஜ.க.வைப் பொருத்தவரை “பய நாடு ” தானே !